

रुज्ज्गण्ट टैञ्ज्याऱै

ᱠᱷᱟᱨᱠᱷᱚᱸᱰ, ᱦᱚᱱᱚᱛᱤᱨᱫᱚᱞᱚᱜ ᱦᱚᱱᱚᱛ, ᱥᱚᱱᱚᱛ
ᱥᱚᱱᱚᱛ ᱦᱚᱱᱚᱛ, ᱦᱚᱱᱚᱛ ᱦᱚᱱᱚᱛ

हइयेन लानपाউ

निंथৌकाबा, एप्रिल ०८, २०१९, इम्फाल
४३ शुवा चही, ०१२ शुवा मशीं

ভোট খোন্সগী অনৌবা লাল্লোং

পোলিটিকেল পার্টিশিংনা এদভাৰ্টিজমেন্টতা কা হেমা চাদিং তোঁবা

হৌথিবা ফেব্রুৱাৰী ১৯দগী এপ্রিল ৩ ফাওবদা ইন্দিয়াগী পোলিটিকেল পার্টিশিংনা গুগলদা মীখলগী এদভাৰ্টিজমেন্ট তোঁবদা লুপা ক্ৰোৱ ৩.৭৬ চাদিং তোঁথি হায়না গুগল ইন্দিয়া ট্ৰান্সপাৰেন্সি ৰিপোৰ্টনা ফোঙদোকত্ৰে। বি জে পিগী মৰুওইবা লয়নি হায়না লৌনৱিৰা ইন্দিয়া নেশনল কোংগ্ৰেসকী ওইনদি হায়ৰিবা মতম অসিগী মনুংদা লুপা ৫৪,১০০ ৰোম গুগলগী প্ৰেটফোমশিংদা মীখলগী এদভাৰ্টিজমেন্ট তোঁবদা চাদিং তোঁথি। এজেসীগী ৰিপোৰ্ট মতুং ইমা, লোক সভাগী মীখল নকশিল্লকপগা লোয়ননা তোঙান-তোঙানবা পোলিটিকেল পার্টিশিংনা গুগলদা মীখলগা মৰী লৈনবা এদভাৰ্টিজমেন্ট তোঁবদা য়ান্ৰবা শেনফম অমা চাদিং তোঁরি। য়ু ট্ৰাব য়াওনা গুগলগী তোঙান-তোঙানবা প্ৰেটফোমশিংদা পোলিটিকেল পাৰ্টি অয়ায়না মাগী-মাগী মীৰেপশিং মায় পাকহন্নবগী পাদমদা মখল কয়গী এদভাৰ্টিজমেন্ট তোঁবগী থৌওং চখরি হায়না গুগল ইন্দিয়া ট্ৰান্সপাৰেন্সি ৰিপোৰ্ট পল্পদুনা এজেসীগী পাউনা ফোঙদোক্ৰি। ৰিপোৰ্ট অদুনা হায়থি, ফেব্ৰুৱাৰী ১৯দগী এপ্রিল ৩ ফাওবদা বি জে পিনা পোলিটিকেল এদভাৰ্টিজমেন্টতা লুপা ক্ৰোৱ ১.২১ চাদিং তোঁথি। ৰাই এস জগনমোহন ৱেদিনা লুচিঁবা ৰাই এস আৱ কোংগ্ৰেস পাৰ্টিনা মীখলগা মৰী লৈনবা এদভাৰ্টিজমেন্টতা লুপা ক্ৰোৱ ১.০৪ চাদিং তোঁদুনা অনীশুবা ঋইদগী য়ান্ৰা চাদিং তোঁবা পাৰ্টি ওইরি। ষ্টেট-ষ্টেটকী ওইনা য়েংনবদা মীখলগা মৰী লৈনবা এদভাৰ্টিজমেন্টতা শেল ঋইদগী য়ান্ৰা চাদিং তোঁবা ষ্টেট অল্প প্ৰদেশনা ওইরি। ষ্টেট অসিদা লুপা ক্ৰোৱ ১.৭৩ পোলিটিকেল এদভাৰ্টিজমেন্টতা চাদিং তোঁথি হায়রি। তেলনগী ওইনা লুপা লাখ ৭২, উত্তৰ প্ৰদেশকী লুপা লাখ ১৮ অমসুং মহাৰাষ্ট্ৰগীনা লুপা লাখ ১৭ নি। মীখলগা মৰী লৈনবা এদভাৰ্টিজমেন্ট ফোঙবগী মতাংদা গুগলনা হৌথিবা ফেব্ৰুৱাৰী থাদগী অনৌবা খৌশিল অমা চংনহনবা হৌথিবগা লোয়ননা ইলেব্ৰন কম্মিসন ওফ ইন্দিয়াগী অয়াৰা য়াওনবা পোলিটিকেল এদভাৰ্টিজমেন্ট অমত্তা ফোঙবদগী থৌওং চখন্দুনা লাকথি। ফেসবুজ পোলিটিকেল এদভাৰ্টিজমেন্ট তোঁবগী মতাংদা স্বেল ঋইদগী য়ান্ৰা চাদিং তোঁবা পাৰ্টি বি জে পিনা ওইরি। তোঙান-তোঙানবা পোলিটিকেল পার্টিশিংনা এদভাৰ্টিজমেন্টতা শেল চাওনা থাদবগী মওং অমা উবা ফংলি। মমাং থা ফাওবদা পাৰ্টি অসিনা ফেসবুজ লুপা ক্ৰোৱ ১০ পোলিটিকেল এদভাৰ্টিজমেন্ট তোঁবদা শীজিমথি হায়না এজেসীগী পাউনা মথা তানা ফোঙদোক্ৰি।

মতমগী অওনবা মতুং ইমা মীখল ময়াদা পোলিটিকেল পাৰ্টি নংত্ৰগা মীৰেপ ওইৰিবশিংনা য়ুমথোঙ খুদিং চঙদুনা ভোট খোন্সগী মহৎতা য়ান্ৰা লায়বা মওংদা প্ৰিন্ট, ইলেক্ট্ৰনিক অমদি সোসল মিদিয়া ওইনা কেম্প্যান চখবগী মওং অমা উবা ফংলে। মৰু ওইবা পোলিটিকেল পাৰ্টি অয়ায়না পীনিংবা পাউজেল পুন্মক য়ান্ৰা অয়াৰবা মওংদা মীপুম খুদিংমক্কী মফমদা য়ৌহয়বা শেল চাউনা থাদৱগা পোলিটিকেল এদভাৰ্টিজমেন্ট তোঁরি। মতে অসুয়া ভোট খোন্সগী অনৌবা মায়ওং অমা হোংলকত্ৰবা মতুংদা গুগলনা পোলিটিকেল এদভাৰ্টিজমেন্টকী মতাংদা অনৌবা খৌশিল অমা শেমথি। খৌশিল অদুগী মথাংদা ইলেব্ৰন কম্মিসন ওফ ইন্দিয়াগী প্ৰি-সৰ্টিফিকেট য়াওনবা এদভাৰ্টিজমেন্ট অমত্তা ফোঙবদগা লোয়ননা এদভাৰ্টিজ ফোঙগে হায়ৱক্ৰিবা মীওই অদুগী মশক-মমিং চপ চানা ভেৰিফিকেশন তোঁথি। ফেসবুক অমদি ভিটনচিংবা অটৈ সোসল মিদিয়া প্লেটফোমশিংনসু মাগী-মাগী ওইবা মওংদা পোলিটিকেল এদভাৰ্টিজমেন্ট পোলিসি শ্লেভকথি। প্ৰিন্ট মিদিয়া, ইলেক্ট্ৰনিক মিদিয়া অমদি সোসল মিদিয়াগী খুন্দাংদা মীয়ায়ু অৱানবা মওংদা লমজিঁবা য়াহনন্দবা ইলেব্ৰন কম্মিসননা লৌখৎলক্ৰিবা থৌৱাং অসি পূক্ৰিং থৌওংনিংঙাইনি। অমৰোমদা, পোলিটিকেল পাৰ্টিশিংনসু এদভাৰ্টিজমেন্টতা থাদৱদবা শেনফম পুন্মক মীয়ায়গী চাওখৎ থৌৱাংদা ওইনা শীজিমৱদি পোলিটিকেল এদভাৰ্টিজমেন্ট তৌৰুবগী মথৌ তাগদবা মান্দে।

✉ ... এডিটৱদা থাৱকপা চিঠি ... ✉

চহী মঙাগী ঐখোয়গী ৱাইট

ইকাই খুম্জৱৰা এডিটৱ,

ইন্দিয়া দেমোক্ৰেসি চংপা অচৌবা লৈবাকনি। মসিমক নাকোয়ননা দেমোক্ৰেসি চংপা মালেমগী মনুংদা শিংখানৱিৰনি। অমেৰিকাগী ১৬শুবা প্ৰসিদ্দেট অৱ্ৰাহাম লিনকোন (১৮০৯-১৮৬৫) না পীথিবা দেমোক্ৰেসিগী দিফিনিসন্দা দিমোক্ৰেসি ইজ দি গৰ্ভমেন্ট ওফ দি পিপল ৰাই দি পিপল এন্দ্ ফোৱ দি পিপল হায়বসিনি। মসিদা লাক্ৰিবা ৰাফমদি মীয়ায়ুা ঙসি ফাওবদা মশাগী ৱাইটপুচুয়া, অপায়া মায়কৈদা মনীং তন্না শীজিমবা ঙমত্ৰবৰা? অয়ায় মীওইনা শেলগী শাহমদা চংনখিন্দা মশাগী ৱাইটপু কৱিস লৈতনা খন্খিবা ঙজনি। ইন্দিয়াগী ফিবাংদা তিনত্ৰবা মতুং লমদমসিগী মীওই খুদিংমক য়ান্ৰা হহুৰা থাভা থয়ীদুনা ষ্টেটছদ ফংবা ফাওবা নাগালেন্দনা চহী ১০ হায়দা ফংখিৰনি। ঙসিসু ইসু কয় মথাংদা তাদুনা লৈরি। মদুসু মীখলগী কোদ ওফ কন্দক্টনা নন্দুনা লৈত্ৰে অদুগা ভোট খোন্সগী কৰা হৌনত্ৰে। মীখল থেংনগে খনবা মীওই কয় মায় পাক্ৰবা মতুং লোক সভা হেক যৌথিবগা য়াইনা থাৱবা ঙাঙম লোকল এৰিয়াগী ফন্দ ঙাইবা নত্তনা উইদুনা লেৰুগদবা কয় য়াওনবা নত্তে। অসুয়া পঙখদুনা লৈৱবদি তুংগী মীৱোল অমগী লাইবক্ৰা কদোমদা লৈগনি। মসিমক মতম লৈৱিঙৈদা খহুহৌবনা হেমা খুদোংচাবা লৈগনি। এ ষ্টিচ ইন টাইম সেভস নাইন হায়বা পাউৱে অসি মতম চুল্লগী কাউবদনা চুমগনি।

হন্দক পাঙথোক্ৰদৌৱিবা মীখল অসি ঐখোয়না কৈদৌঙৈদা লায়না লৌবা চুমলৌই। ঐখোয়গী ৱাইট অসি শেলগা ওৱবগী মহত্তা অফবা মীওই খন্দুনা অশেংবা মশক থোকপা মীহুৎ খনবনা চুমগনি। ঙসি ঐখোয়না লৈৱিৰা থাক অমসুং ফীভম অসি য়ান্ৰামক লুবা খোঙফম অমদা লৈৱিৰনি হায়বসি কাউদবা চুমগনি। অমনা মীখলগী ভোট পীবদা কৱিসু লৈতনা খনদুনা ভোট থাদদবা হায়বসিসু অচুয়া ফিৱেপ নত্তে। মৱম চানা, মফম চানা ঐখোয়গী ৱাসটকী মণ্ডন হাপুৰা হোংনবনা মতিক চাবা সিটিজন অমা ওইবগী মহাও চপ চানা ফংগনি।

অদোমগী - এম থয়ৌ

কক্ৰী: খুনৌ হিজম লৈকাৱ

हइयेन लानपाউ लिटरेरि कुइज-१३

- মইত লৈবাক্তা মী অমা শিবদা অঙাংমক নংত্ৰবদি মৈ মাদুনা পোংলৌইবা কুইৱবদগী চংনৱকই, ঙসিসু চংনৱি।
(ক) চংনবী অসিগী মমাঙদা মইত লৈবাক্তা পোংলৌইবা মখল কয় লৈৱয়গে?
(খ) কৱৰা নিংথৌ হাজ্জগী মৈ থাবখক্তা চংনৱকথিবগে?
- “ফৌশ ঙ্ট্ৰৈ শক্ৰি/আদগী চিংদোন অসিদনি।” পৱেং অনী অসি জননেতা ইৱাবতনা ইৱৰা শৈৱেং অমদগী লৌথোকপনি। শৈৱেংদুগী মমিং হায়মু।
- “ঐখোয়না কল্পি/ঐখোয়গী পুসিগী থোঙজিন্দা/নোংজুখানা কৌনক্ৰবা য়াওনদা লেপ্ৰবা খুদিংদা।” পৱেং অহম অসিনা ‘লোক্তাক পাংকী ফুম’ কৌবা শৈৱেং অমদগী লৌথোকপনি। কবি অদুগী মমিং হায়মু।
- “ঙাইবু ঙাইৱবদি মতমসিসু হৌদেদকো, প্ৰেমিলানা খল্লি।” পৱেং অসিনা ‘হৌদো: তুৱেল কুমদৰী’ কৌবা ৱাৰীমচাদুগী অহানবা পৱেংনি। অইবী অদু কনানো?
- “ইচা ইশুগীদমক/খনবা লৌইদ্ৰি/পামলৌগী লৌবক্তা/সনা ফৌগী মৱশিং।” পৱেংশিংসিনা ‘য়াচঙবা নঙ হল্লো’ কৌবা শৈৱেং অমদগী লৌথোকপনি। মপানগী অইবী অদুগী মমিং হায়মু।

মখক্তা পীৱিৰা ৱাংশিং অসিগী পাউখুম এপ্রিল ১৫, নিংথৌকাবা নুমিৎকী অয়ুক পুং ১১ ফাওবগী মনুংদা pauc@gmail.com অসিগী ওফিসততা নংত্ৰগা hueiyenliteraryquiz@gmail.com সিদা মেলে ওইনা থাবীৱকপা য়াগনি। পাউখুম পীৱিৱকপা/থাবীৱকপা মতমদা মিং, লৈফম, মইহৌ থাক অমসুং কৰ্টেট্ট নম্বৰ ময়েক শেংনা ইৱিৱকটু। ৱাং খুদিংমক্কী পাউখুম চুয়া নংত্ৰগা মশীং য়ান্ৰা চুয়া পীৱিৱকপা মীওইশিং অদুদগী দৌ ওংচৱগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

লৌমীশিংগী কাখল

হীদাক শীজিমদনা নাপীশিংবু ঙাকথোকপা

ভো: এম থৌইথৌই সিং

মফম চাদনা হৌবা পামদবা পাহী মচাশিংবু ঐখোয়না নাপী হায়না খঙনে। অসিঙুয়া পামদবা পাহীশিং অসিনা মৱম ওইদুনা পামজনা থাৱিবা পাহীশিংদুগী পোথোক অঙকপা ফংনা হহুহল্লি। চুয়া সুম য়েংবদদি থাৱিবা পাহীদুগা হৌমিমবদা থৌইদোক্ৰা কায়দবা মািল্লি। অদুৱ থাৱিবা পাহীদুনা ফংজগদবা মচিঞ্জাকশিং, ঙ্শিং অমসুং নুংশা মঙাল অদু নাপীশিং অদুনা চুপশিনখিন্দা মশা শোনবা, পোথোক ৱাংপা পাহী ওইগল্লি। নুংশা মঙাল নিংথিনা ফংবা ঙমদবদগী মশাগী মচিঞ্জাক শেমজবা অমসুং মৱু চঙহনবগী থবক নিংথিনা পাঙথোকচবা ঙমহন্দে। অদুদুসু নত্তনা তীল, কোকফাই, শুজা, বেক্টেৰিয়া অমসুং ভাইৱস কয়গী শেদাংফম পীদুনা পাহী কয়াদা লায়না অমসুং তীলনা কয় শন্দোৱক্ৰবা মৱম ওইহল্লি।

নাপীনা মৱম ওইদুনা ঐখোয়না থাৱিবা পাহীগী পেথোক চাদা ৮০ ফাওবা মাঙহনবা ঙম্মী। খুদিংমকসি পাহীগী জাং, নাপী মখল, থাৱিবা পাহীগী কুংবগী চাং, মতম, লৈবাক লৈহাও, লৈবাক্তা য়াওবা ঙ্শিং মনিলগী চাং, লৈবাক্তী মওং মতে অমসুং অকোয়বগী ফীভমগী মথা পোিল্লি।

পাহীগী জাং : য়ান্ৰা থুনা ৱাংগনবা, অৱাংবা ফৌ থাবনা নাপীদগী ফৌ পাহীশিংনা হেমা ৱাংখংথিবা নাপীশিং অদু নুংশাগী মঙাল নিংথিনা ফংদুনা অদুমক শিজথি। অনেয়া ফৌ মখল থাৱবদি নাপীনা মৱেপ হেনখিন্দা ফৌ চাউজন থিহল্লি অমসুং পোথোক নিংথিনা পুথোকপা ঙমদে। মনা পাকপা ফৌ মখল হায়বদি আৱ সী এম-৯ অমসুং মমিং থোন্দবী থাবনা মনা কুল্লী, ৱত্ৰঙুয়া থাবদগী নাপী হৌবগী চাং হহুগনি।

নাপী মখল : নাপী মখল খৱদি মৱু য়ান্ৰা পুথোক্ৰুনা য়ান্ৰা থুনা শন্দোক্ৰই। তিজুং পানবা চেংক্ৰু পাহী অমনা মৱু ১,৯৬,০০০ পুথোক্ৰই। পাহীনা হাৱ, ঙ্শিং মনিল অমসুং নুংশা মঙাল শীজিমবদগী চেংক্ৰুৱা শীজিমবগী চাংনা হেমা ৱাংই।

পাহীগী কুংবগী চাং : পাহীগী কুংবগী চাং হেনগৎলবদি নাপী হৌবগী চাং হহুহল্লি। হঙ্গাম মৱু কুংনা ছনবনা নাপী হৌবগী চাং হহুই।

মতম : থেংনা থাবা পাহীশিংনা মওং চুয়া হৌবা ঙমদিঙৈদা নাপীশিংনা ঙুয়া কুপশিনথি অমসুং লায়না তীলনা হেনজিন্ৰক্ৰই। মৱম অসিনা ঙনখংনা থাবা পাহীশিংনা অসিঙুয়া তাক্ৰকসিদগী নাশ্বেকহৌবা ঙম্মী।

ঙ্শিংগী চাং : অতোংবা অমসুং অকংবা লমশিংদা পুমছন ছনবদগী লৈখোম তানা নৈখায়দুনা পামফেল ছনবা নংত্ৰগা লিংবনা নাপী হৌবগী চাং নিংথিনা হহুহল্লি। অদুগা চোং-চোং লাওবা মফমদগী ঙ্শিংগী চাং খজিত্ৰ হহুৰনা নাপী হৌবগী চাং হহুহল্লি।

লৈপাক লৈহাও : লৈবাক লৈহাও চেনবা মফমদা নাপী থাবগী চাং হেল্লি। মৱম অদুনা ঐখোয়না হাবেংলবা মতুংদতা হাৱ চাইবগী থবক তৌগনি।

ৱসায়নগী ওইবা নাপী হীদাক শীজিমনীংদবা মীওইশিংনা মখল মথা কয়গী কাঙলোনশিং হায়বদি ফুজোকপা অমদি ফোয়দোকপনচিংবা থবকশিং শীজিৱে।

১) নাপীশিংবু খুমজিন্দুনা হৌহন্দবা : মনা-মশিং অকংবনচিংবনা নাপীবু খুমজিন্দুনা হাংপগী থবকসিসু হায়দগী অদুম মায় পাক্ৰা শীজিমৱক্ৰে। অদুবু শেংহাং কৌথুম, তিথৌ অমসুং নাপী মখল খৱদি ইয়ায় লায়না ফাওগৎলক্ৰই। গেজ ১০০০ থাবা প্ৰাষ্টিক শীজিমদুনা মলচিং তোঁবা হায়বসি চাওখৎপা লৈবাকশিংদা কয় চংনৱক্ৰি। লমদমসিদুসু চখনৱি। মসি মমল য়ান্ৰা পাহী, লমা থাবা মনা মশিংশিং অমসুং লৈতেংগী পাহীশিংদা তৌই। থৌওং অসিনা নাপী হাংপদা নত্তনা লৈবাক্তগী ঙ্শিং মনিল মাঙখিগদবদগীসু কনবা ঙম্মী।

২) নুংশাগী মৈশা হেনগৎহন্দুনা নাপী হাংপা : থৌওং অসিনা লৈবাক্তী শাবগী চাং সেলসিয়স দিগ্ৰী ৫দগী ১০ ফাওবা হেনগৎহন্দুনা নুপীশিংবু হাত্ৰোক্ৰই। মসিনীদমক মনুং মপান ফাওনা

গ্ৰীন মেন্যুৱিংনা ওৰ্গানিক ফাৰ্মিং তোঁবদা অচৌবা থৌদাং লৌহনবা য়াগদ্ৰা?

এস সুমঙ্গল

লৌউ-শিংউ তোঁদনা মালেমগী মীওইবা অমদি মখোয়না লৌৱিৰা খৱায় পানবশিং অসি হিংনববা পাইৱ লৈৱকথিগদ্ৰা? লৈৱক্ৰবসু হৌজিক্কী মীৱোলগী মতমদি উবা ফংগনি হায়বা থাজদে। মৱম অদুননি মখল কয়গী পাইৱ তোঁদুনা মালেমসিদা তুং কোয়গদবা, ঙ্শিং নুংশিং মোৎশিল্লৌইদবা, হকচাংদা হ চেলেইদবা লৌউ পথাপ ওইগদৌৱিৰা ওৰ্গানিক ফাৰ্মিং হায়দনা কমা ঙাঙনৱক্ৰিবসি। মীওইবনা তৌগে খল্লকপা ৱাখল কয় ঙসিফাওবদা ঙমদুনা লাৰুগা ওৰ্গানিক ফাৰ্মিংদি কৱিগী ওইথোক্ৰৌইদৌৱিবা? থৌদাং য়াৱিৰা খুদিংমক্ৰা পূক্ৰিং চঙনা, পুক্ৰেচেল শেংনা ইশাগীতা খন্দুনা হোংনৱবদি শোয়দনমক্কী ঙম্ফম থোক্ৰই। ৱাফম অসিগা লোয়ননা ওৰ্গানিক ফাৰ্মিং তোঁবদা য়ান্ৰামক অচৌবা থৌদাং লৌদুনা মায় পাকহন্নবা অচৌবা থৌদাং লৌগদৌৱিবসি মীয়ায়ুা তৌয়না তানৱবা গ্ৰীন মেন্যুৱিং তোঁবা হায়বসিসু অমনি।

গ্ৰীন মেন্যুৱ হায়দা খঙথিসি:

পথ-পুমথদ্ৰিবা অশংবা মনা মশিং কয়াবু লৈবাক্তা খৌইজিন্দুনা লৈবাক লৈশা ফগৎনবা, লৈহাও হেনগৎহনবগা লোয়ননা লৈবাক লৈহাও কনবনা হোংনবা থৌওংবু গ্ৰীন মেন্যুৱিং হায়না খঙনে। অদুগা মসিদা শীজিমৱিৰা পাহীশিং অমদি মনা মশিংশিংগী পোংলমশিং অদুবুনা গ্ৰীন মেন্যুৱ হায়না খঙনে। মওং অমা নংত্ৰগা অমদা হেজা ঐখোয়না অশংবা মনা মশিংবু লৈবাক্তা খৌইজিনবগী থৌওং অসি ইপা ইপুশিংগী হাজ্জগী শীজিমদুনা লাৰুৱবসু মসিগী থৌওং অসিনা লৈবাক লৈশা কৱয় ফগৎহল্লিবা, লৈহাও কৱয় কাহল্লিবা হায়বা অসি মমুং তানা খঙদ্ৰবসু থৌওং অসিদি ইপা ইপুশিংনা অদুমক চখন্দুনা লাৰুৱবনি হায়বসিদি চুমগনি। অদুমকপু গ্ৰীন মেন্যুৱিং তৌৱিৰনি হায়না খল্লগা তোঁদবা য়াদবা, কামৱৰা থৌওং অমা ওইনা চখবদি হৌজিক্ৰ হেমা ৰাংলত্ৰা খল্লি। মৱমদি হৌজিক্কী পুথোক্ৰিবা শীজিমবদা নুংঙাইবা/লায়বা, খুদোংচাবা হেনবা ৱসায়নগী হাৱ মখল কয় অমা থোক্ৰকপদগীনি হায়ববা হায়মনবা থোক্ৰৌই। খঙজিনবা য়াবদি, গ্ৰীন মেন্যুৱিং তোঁবনা লৈবাক্তা ওৰ্গানিক মেট্ৰ হাপল্দিদনা লৈবাক লৈশা ফগৎহনবগা লোয়ননা মতম তেমা শাহৌ ফনা হৌবা ঙুয়া, নুংশিংতগী নাইত্ৰোজেন হায়ৱিৰা পাহীগী চঙদ্ৰবা য়াদ্ৰবা মচিঞ্জাক মচল অসি মতিক চানা পীবগা লোয়ননা লৈবাক লৈহাওবু তুং কোয়না শীজিমবা য়াহনগদৌৱিৰনি হায়বা ৱাফম অসিনি য়ান্ৰামক মৱু ওইৱিবদি। ওৰ্গানিক ফাৰ্মিংগী পান্দমসু মসিমকনি।

মমাঙথক্তা গ্ৰীন মেন্যুৱিংগী মৱমদা কয় অমা থমজত্ৰে। ঙসিদি মৰী লৈনবা অতোপ্পা ৱাফম খৱা অমুক নৈনসি। থমজৱিবসিদগী কৱম হায়না তৌৱগা গ্ৰীন মেন্যুৱিং তৌগদগে অমদি থৌওং অসি পাঙথোক্ৰিগী ৱাখল লাকপ্ৰা হায়বদু য়েংমিমসি।

গ্ৰীন মেন্যুৱিং তোঁবগী কামৰা : ১) মসিনা লৈবাক লৈহাওদা ওৰ্গানিক মেট্ৰ হেনগৎহল্লি। মসিগী কামৱদি অয়ায়না খঙনৱৰা ৱাফমনি - পাহীগী মজ্জাক পী, লৈশাগী ফীভম ফগৎহল্লি, ঙ্শিং ফাজিনবা ঙমহল্লি, লৈবাক্তী মৈশা চাং চানা থবা ঙমহল্লি, মৱাদা নুংশিং ফংহল্লি, হিংকুপশিংগী মচিঞ্জাক পীদুনা মশীং হেলহল্লি- শম্মা হায়ৱবদা পাহীনা নিংথিনা হৌবা ঙমহল্লি লোয়ননা চাথোক হেলহল্লি।

২) লৈবাক্তা নাইত্ৰোজেনগী চাং হেগৎহল্লি। মৱা লুনা তাবা পাহী ওইৱবা লোয়ননা হৱাই মখল ওইৱবা নাইত্ৰোজেনগী শক্ৰক য়ান্ৰা হেনগৎহল্লি। লোয়ননা অৱৰা লৈৱোলদা লৈত্ৰবা পাহীগী



উবা অপাৰা প্ৰাষ্টিক্ৰা ইনিল লৈবা নাপী হৌবা কৱিসু থানদ্ৰিবা লম অদু কুপশিন্দুনা থমগনি। অদুয়া তোঁবদা লৈবাক্তগী থক্তোৱক্ৰদবা মৈশাশিং অমসুং ঙ্শিং মনিল ওমখৎপদগী লৈবাক্তা শাবগী চাং হেনগৎহল্লি। হায়ৱিৰা মৈশা অসিনা নাপী মখল কয়গী মৱু অমসুং নাপী শন্দোকপা ঙুয়া নাপী মতং কয় ইয়ায় লায়না হাত্ৰোকপা ঙম্মী। এক্সপাৰিমেন্ট কয়াদগী খঙবদা হাপ্তা মৱি অসুয়া তৌৱবদি চাদা ৮০গী চাংদগী হেমা নাপী হহুহনবা ঙম্মী।

ঙসি ঙসিমক খোয়দোক্ৰুনা লৈৱবা ইঞ্জোলশিংদসু কালেনগী নুংশাগী য়ান্ৰুগা মৈশা শীজিমদুনা নাপী হাত্ৰোকহৌবগী থবক পায়খৎহৌবা য়াৱে।

৩) থাৱিৰা পাহীদুদতা হাৱ ফংহনবা : ঐখোয়না হাৱ হাপ্পদা পাঙক্ৰুনা চাইদবা, থাৱিৰা পাহীদুগী মনাক নকলপা হাপুনা থাৱিৰা পাহীদুনা হেমা খুদোংচাবা ফংহল্লবদি পাহীদুখক চাউগনি অমসুং মনাক নকপদা লৈৱিৰা নাপীশিংদুগী শাহৌ হহুহনবা য়াই। মসিগীদমক ঐখোয়না হাৱ চাইবদা মনুং থংবা শক্ৰক্তা চাইদুনা মপানলোম থংবা শক্ৰক্তা হৌৱিৰা নাপীশিংদা মৱাং কায়না ফংদনবা হোংনবনা নাপীশিংবু খৱমথৈ নমথবা ঙম্মী।

৪) পাহীশিংগী মৱক্তা অতোপ্পা পাহী থাজিনবা : ঐখোয়না মৱু ওইনা থাৱিৰা পাহীশিংগী মৱক্তা অতোপ্পা খৱা হহুৰা মথৌ তাবা অতোপ্পা পাহীশিং থাজিন্দুনা অয়ায় শক্ৰকশিং কুপশিন্দুনা নাপী হৌবা থিংবা য়াই। অদুবু অহাংবা মেল্লিবা পৱিং নাইনা থাৱিৰা পাহীশিং লিংজিঙৈ নংত্ৰগা ছনডিঙৈদা হায় হৌৱল্লবা নাপীশিংবু শিং নান্না ফৌইদোকপা মথৌ তাই। মতুংদদি হৌৱক্ৰিবা নাপীশিং অদু মশীং য়ান্ৰা হহুৱনি ইকোম কোয়া খুংনা লৌথোকপা য়াৱনি, খুংলায়না ইন্দুনা নাপী ফৌইদোকপা য়াৱৱেই হায়বগী নুংশা থিংনিংঙাই লৈতে। থাৱিৰা পাহীগী মতুং ইমা ঐখোয়না পোংহৱাই, লৈবাক হৱাই, চমা, হৱাইমুগ অমসুং শগোল হৱাইবু মৱক্কী ওইনা শীজিমবা য়াই। অসুয়া নাপী কৱবা হোংনবদা পোথোক হেনগৎহনবসু য়াই।

৫) কালেন্দা লৈচং লৈনা খোয়দোকপা : মমাঙউদগী হৌনা ইপা-ইপুশিংনা কালেন্দা লৈবাক খোয়বগী থবক তৌৱক্ৰই। মসিনা লৈবাকপু মণুং ফানা ফংহন্দুনা লৈবাক মনুং লৈৱিৰা নাপী মৱশিং অমসুং নাপীগী মতাংশিং ফাওবা কংহন্দুনা মথা তানা শন্দোকপা ঙমহন্দে।

মচিঞ্জাকশিং মথক্কী লৈৱোলদা পুখৎলক্ৰুনা থাৱিৰা পাহীদা ফংহল্লি।

৩) হাংদুনা লৈৱগদবা মফমদা গ্ৰীন মেন্যুৱিং পাহী থাবনা লৈবাক কুপশিন্দুনা নোং-নুংশিংদা চেহুত্ৰুনা মাঙলমগদবা লৈবাক লৈহাও কনবা ঙম্মী।

৪) হৱাই পাহীশিং শীজিমবনা নাইত্ৰোজেন পৰী অমদা কিলো ৪৫-২০০ ফাওবা হাপচিনবা ঙম্মী।

৫) হিংকুপশিংগী মথৌদা খৱগা হেমা পনবা তাৱদবা গ্ৰীন মেন্যুৱিংনা মখোয়গী মশীং হেনগৎহন্দুনা অনৌবা হাপচিল্লকপা অশংবা মনা-মশিংবু তুমহনবদা হেমা মতেং পাংই। লোয়ননা পাহীদা মচিঞ্জাক পীবা হেলহল্লি।

৬) গ্ৰীন মেন্যুৱিং পাহী থাবনা নাপী হৌবগী চাং হহুহন্দুনা কামৰা পী।

৭) অৱেইবদা মসিনা থাৱিৰা পাহীগী চাথোক হেনগৎহল্লি।

কামৰা কয় অমা লৈৱবসু/খঙলবসু মসি ইতে তৌনদ্ৰিবসি কৱিগীনো?